

"मिशन मंगल" या हिंदी चित्रपटाच्या तिकीट दरावर लागू असलेल्या राज्य वस्तू व सेवा कराचा (एसजीएसटी) परतावा देणे संबंधात.....

महाराष्ट्र शासन

वित्त विभाग

शासन निर्णय क्रमांक- संकिर्ण २०१९/ प्र.क्र.९७/कराधान-१

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक- २९ ऑगस्ट, २०१९

**प्रस्तावना :-**

"मिशन मंगल" हा हिंदी चित्रपट भारतीय अवकाश संस्था (ISRO) च्या "मंगलयान" या मोहिमेवर आधारित आहे. भारतीय अवकाश संस्था (ISRO) मधील शास्त्रज्ञ श्री. राकेश आणि श्रीमती तारा व त्यांच्या संघातील विशेषतः महिला शास्त्रज्ञ यांचे "मंगलयान" उपक्रमातील अमूल्य योगदानाची व त्यांच्या परिश्रमाची कथा या चित्रपटामध्ये दाखविण्यात आलेली आहे. अशा प्रकारे जनमाणसात योग्य तो वैज्ञानिक संदेश पोहोचवण्याचा प्रयत्न या चित्रपटाद्वारे करण्यात आलेला आहे.

**शासन निर्णय :-**

शासनाने राज्यातील चित्रपटगृहातील "मिशन मंगल" या हिंदी चित्रपटाच्या तिकिटाच्या रक्कमेवर आकारला जाणाऱ्या राज्य वस्तू व सेवाकराच्या (एसजीएसटी) समतुल्य रक्कमेची प्रतिपूर्ती करण्याचा निर्णय घेतलेला आहे व त्यासाठी खालील अटी लागू असतील.

१. नोंदणीकृत चित्रपटगृहांनी राज्य शासनाने निर्देशित केलेल्या अवधीमध्ये प्रदर्शित होणाऱ्या उपरोक्त चित्रपटाच्या तिकिटावरील राज्य वस्तू व सेवाकराच्या (एसजीएसटी) समतुल्य रक्कम तिकिटाच्या एकूण किंमतीतून कमी करून तिकिटाची विक्री प्रेक्षकांना करावी. असे असले तरी, नोंदणीकृत चित्रपटगृहांनी तिकिटाच्या किंमतीवरील राज्य वस्तू व सेवा कराची (एसजीएसटी) रक्कम शासकीय तिजोरीत नेहमीप्रमाणे भरणे आवश्यक आहे.
२. चित्रपटाच्या प्रदर्शनासाठी संबंधित चित्रपटगृहातील प्रवेश शुल्कामध्ये वृद्धी करण्यात येणार नाही तसेच विविध वर्गांच्या आसन क्षमतेमध्ये परिवर्तन करता येणार नाही.
३. नोंदणीकृत चित्रपटगृहांनी प्रेक्षकांकडून अगोदरच राज्य वस्तू व सेवा कराची रक्कम वसूल केली असेल तर त्याची प्रतिपूर्ती करण्यात येणार नाही. तसेच चित्रपटगृहाने शासन निर्णय निर्गमित

- झाल्यावर राज्य वस्तु व सेवा कराची (एसजीएसटी) रक्कम वसूल केली असेल तर त्याची प्रतिपुर्ती देखील करण्यात येणार नाही.
४. वस्तु व सेवाकर कायदांतर्गत विहित विवरण दाखल करून देय कराचा भरणा केल्यानंतर चित्रपटगृह चालकांना देय राज्य वस्तु व सेवाकराच्या परताव्यासाठी अर्ज करता येईल.
५. चित्रपटगृहांनी देय राज्य वस्तु व सेवाकराच्या (एसजीएसटी) रक्कमेचा परतावा, त्यांनी विहित नमुन्यात अर्ज केल्यापासून ३० दिवसाच्या आत देण्यात येईल.
६. राज्यकर आयुक्त, वस्तु व सेवाकर विभाग यांचेकडून संबंधित प्रतिपुर्तीसाठी आवेदनाची पध्दती व प्रक्रिया यासंबंधी वेगळे दिशानिर्देश यथावकाश प्रसिध्द केले जातील.
७. सदर शासन निर्णय निर्गमित झाल्यापासून, राज्य वस्तु व सेवाकराचा (एसजीएसटी) परतावा सवलत चित्रपटगृहांना लागू होईल व ती दि.३१ डिसेंबर, २०१९ पर्यंतच्या कालावधीकरीता लागू राहील.
८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०८२९११२३२०७८०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मनोज सौनिक )

शासनाचे अपर मुख्य सचिव

प्रत,

१. मा. राज्यपाल यांचे सचिव, राजभवन, मलबार हिल, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मंत्री (वित्त) यांचे स्वीय सहाय्यक, मंत्रालय, मुंबई
४. मा. राज्यमंत्री (वित्त) यांचे स्वीय सहाय्यक, मंत्रालय, मुंबई
५. वित्त विभाग, (व्यय-३ व अर्थोपाय कार्यासन), मंत्रालय, मुंबई
६. राज्यकर आयुक्त, वस्तु व सेवाकर विभाग, महाराष्ट्र राज्य, मुंबई
७. प्रधान महालेखापाल, महाराष्ट्र-१, मुंबई (लेखा व अनुज्ञेयता)/ लेखा परीक्षा, मुंबई
८. महालेखापाल, महाराष्ट्र-२, नागपूर (लेखा व अनुज्ञेयता)/ लेखा परीक्षा, नागपूर
९. अधिदान व लेखा अधिकारी, मुंबई
१०. निवडनस्ती.